

امریکی دھمکیاں اور ملکی سلامتی

عبدالغفار عزیز

اپنے سب کچھ امریکی مفادات کی بھیت چڑھادیئے کے باوجود، آج پاکستان کو امریکا سے وہ دھمکیاں مل رہی ہیں جو ماضی میں کبھی نہیں مل تھیں۔ امریکی دانش ور پاکستان کو سابقہ سوویت یونین جیسے دشمن کا مرتبہ دے رہے ہیں۔ کھلم کھلا تجویز آ رہی ہیں کہ اسلام آباد پر امریکی افواج اتار دینا چاہیں۔ پاکستان کے ایٹھی اسلحے کو محفوظ ہاتھوں میں لیتے ہوئے اسے میکسیکو یا کسی قربتی محفوظ و خفیہ مقام پر منتقل کر دینا چاہیے۔ پنجاب، سندھ اور بلوچستان پر قبضہ کر لینا چاہیے۔

عراق پر امریکی فوج کشی کے ایک اہم نقشہ گر، ممتاز عسکری موئرخ، بش انتظامیہ سے مضبوط نظریائی وابستگی رکھنے اور امریکن انٹر پرائز انسٹی ٹیوٹ جیسے تھنک ٹیک میں کام کرنے والے امریکی دانش ور فریڈرک کاگان (Frederick Kagan) نے صدر بیش کو پاکستان کے بارے میں بھی نقشہ کارپیش کر دیا ہے۔ کاگان کی اس دستاویز کے حوالے سے برطانوی اخبار گارڈین اپنے کیم دسمبر ۲۰۰۷ء کے شمارے میں سرفہرست جاتا ہے: ”پاکستانی ایٹھی اسلحہ قبضے میں لینے کا منصوبہ بش کے پرد کر دیا گیا“۔ کاگان اپنی تجویز پیش کرتے ہوئے کہتا ہے: ”سیدھی بات یہ ہے کہ پاکستانی ایٹھی ہتھیار مایوس عناصر کے ہاتھ میں جاتے دیکھ کر امریکا ہاتھ پر ہاتھ دھرے بیٹھا نہیں رہ سکتا“۔ خود گارڈین ایک عسکری ماہر اور امریکی وزارت خارجہ کے سابق اعلیٰ عہدے دار کے حوالے سے لکھتا ہے: ”اگرچہ حکومتوں کو بعض اوقات ناقابلِ تصور امور پر بھی سوچ بچار کرنا ہوتی ہے، لیکن یہ خیالات اور تجویز و اشکشمن کے عسکری کمپ پر نمایاں اثر و نفوذ رکھنے والے ایک ایسے شخص کی طرف سے آئی ہیں، جس کے مشوروں پر عمل کر کے امریکی افواج کو عراق میں اپنی

مشکلات کم کرنے میں مددگار ہے، اس لیے انھیں نظر انداز کرنا نادانی کے سوا کچھ نہیں ہوگا۔ کاگان نے پاکستان پر فوج کشی کی بات کرتے ہوئے پاکستانی فوج کے بارے میں بھی تفصیل سے اظہار خیال کیا ہے اور پاک فوج کو تقسیم کرنے کی ناپاک خواہش کا اظہار کیا ہے۔ وہ کہتا ہے: ”ہمیں [پاکستان کی] صورت حال کا مکمل اور ٹھیک ٹھیک اندازہ لگانا ہوگا۔ ہمیں اس بحث کا مقابلہ کرنا ہوگا جو ہمارے لیے اسی طرح ایک بُرا خطرہ بن سکتا ہے جس طرح کبھی سودویت ٹینک ہمارے لیے خطرہ تھے۔“ وہ جانتا ہے کہ پاکستان پر حملہ بہت مہنگا سودا ہوگا، لیکن جو راستہ وہ منتخب کرنا چاہتا ہے، وہ حملے سے بھی زیادہ مہلک ہے، کہتا ہے: ”ہم حملہ نہیں کر سکتے، ہم صرف پاکستانی فوج کے بعض عناصر کے اشتراک سے کارروائی کر سکتے ہیں..... وزیرستان اور شام مغربی سرحدی علاقے میں لڑتے لڑتے پاکستانی فوج نفسیاتی طور پر شکست خور دہ ہو چکی ہے۔ ہو سکتا ہے وہ وہاں سے شکست کھا کر نکل آئے، اپنے پیچھے ایک خلا چھوڑ آئے اور وہاں انتہا پسند آ جائیں۔ ایک خراب صورت یہ بھی ہو سکتی ہے کہ فوج تقسیم ہو جائے اور اس کا انتہا پسند گروہ ایٹھی اسلجے پر قبضہ کر لے..... یہ ٹھیک ہے کہ فوجی افسروں اور حکمرانوں کی ایک بڑی تعداد اعتدال پسند ہے، واضح رہے کہ امریکا کی یہی سوچ شاہ ایران کی حکومت کے بارے میں بھی تھی، مگر دیکھو وہاں ۱۹۷۶ء میں کیا ہوا۔“

عراق کے ایٹھی اور کیمیائی اسلحے کا ہوا کھڑا کر کے اس پر تباہی مسلط کر دینے، ایران پر ایٹھی اسلحے کی تیاری کے الزامات کی آڑ میں دھمکیوں اور پابندیوں کے طوفانوں کے بعد اب پاکستانی ایٹھی اسلحہ انتہا پسندوں کے ہاتھ لگ جانے کی احتقانہ بات کو اپنی منصوبہ بندیوں کا مرکز و محور بنایا جا رہا ہے۔ کاگان اور کئی امریکی دانش و راس سے پہلے بھی متعدد بار ایسے ہی مسموم و مدموم خیالات کا اظہار کر چکے ہیں۔ ۲۰۰۷ء کے نیوبیارک ٹائمز میں پاکستان کی تباہی، ہمارا اصل مسئلہ کے عنوان سے کاگان اور ماکیل ہنلن (Michael Hanlon) نے لکھا ہے کہ ایک بتاہ ہوتے ہوئے پاکستان کو استحکام بخشنے کا ہدف حاصل کرنا امریکا اور اس کے حليفوں کے لیے بس کی بات نہیں ہے۔ ۱۶۱ کروڑ کی آبادی اور عراق سے پانچ گناہ زیادہ رقبے پر مشتمل پاکستان کے خلاف کوئی عسکری کارروائی کرنے کے لیے تقریباً آدھی دنیا کا سفر طے کرنا ہوگا، جو طویل وقت کا متناقضی بھی ہوگا اور پھر جب تک ہمارے پاس اس بارے میں دیقق معلومات نہ ہوں کہ پاکستان کا ایٹھی

مواد کہاں کہاں ہے، ہم بھاری کرنے اور اپیشل فورس استعمال کرنے پر بھروسائیں کر سکتے۔ سرسری اندازہ یہ ہے کہ ہمیں پاکستان جیسے ملک کے خلاف عسکری کارروائی کرنے کے لیے تقریباً ۱۰ لاکھ فوجی درکار ہوں گے۔ لیکن اس سب کچھ کے باوجود اگر ہمیں کامیابی کی امید نظر آئے تو ہمیں پاکستانی حکومت کی مکمل تباہی سے پہلے پہلے کارروائی کرنا ہوگی اور اس کے لیے ہمیں اعتدال پسند، قوتون کا تعاوون درکار ہوگا۔

اعتدال پسند قوتون کے تعین اور ان سے تعاوون کے بارے میں امریکی انتظامیہ کے خود ساختہ پیانا سب پر عیاں ہیں۔ اب تک اکتوبری باعتماد اعتدال پسند طاقت، جزل (R) پرویز مشرف اور ان کے حواری تھے، لیکن اب کئی دیگر پارٹیاں بھی طائفے میں شامل کی جا رہی ہیں۔ پرویز مشرف کے بارے میں ان کی رائے جانے کے لیے ماروان جی وائن بوم کے ایک تازہ امنڑویو سے چند جملے پیش خدمت ہیں۔ موصوف پاکستان اور افغانستان کے حوالے سے اخباری ہیں۔ وہ ۱۹۹۹ء سے ۲۰۰۳ء تک امریکی وزارت خارجہ میں باقاعدہ ذمہ دار بھی رہے ہیں، کہتے ہیں: ”بنیادی حقیقت یہ ہے کہ مشرف ہم سے جتنے بھی خلاص ہوں، وہ القاعدہ و طالبان کے خلاف امریکا سے تعاوون کے لیے جتنے بھی پُر عزم ہوں لیکن اب وہ عملًا ایسا کر دکھانے کی صلاحیت کھو چکے ہیں.....“ صدر پرویز مشرف نے وردی اُتار کر سیاسی لحاظ سے کچھ وقت مزید حاصل کر لیا ہے، لیکن رہے گا وہ ایک کمزور مشرف۔ اس سب کچھ کے باوجود وائن بوم اور کئی دیگر امریکی ذمہ داران کی آرا اور امریکی پالیسی کا نچوڑ یہ ہے کہ امریکا نیال اسی کمزور پرویز مشرف کو حکمران دیکھنا چاہتا ہے۔ وہ بے بس ہے، ”وہ مزید اقدامات کی استعداد نہیں رکھتا، وہ کمزور تر ہو چکا ہے، جیسے بیانات کے چاک، اس کمزور لیکن مطلق العنوان حکمران سے اپنی مرضی کے مزید اقدامات کروانے کا بہانہ ہیں۔ کمزور حکمران کو اقتدار میں رکھنے کے لیے ضروری ہے کہ اسے مزید روشن خیال، عمومی طاقت بھی فراہم کر دی جائے۔ انتخابات میں بظاہر بر سر پیکار پارٹیوں کو انتخابات کے بعد کیجا کر دیا جائے اور اس طرح اعتدال پسند طاقت کا ایک نیافارمولائخانی کرنے کی آخری کوشش کی جائے۔

امریکی عسکری ماہرین اس حقیقت کا اعتراف کرتے ہیں کہ پاکستان کی ایئمی صلاحیت کے حوالے سے امریکی دوستی کا دم بھرنے والے پاکستانی بھی بہت سے تحفظات رکھتے ہیں۔ ان سے

اپنی مرضی کے مزید اقدامات کروانا کوئی بہت آسان ہدف نہیں ہوگا۔ لیکن مختلف متبادل تجاویز کے بعد زیادہ تر آرائی پر بحث ہوتی ہیں کہ براہ راست فوج کشی کی تیاریاں کی جائیں، محدود فوجی کارروائیاں جاری رکھی جائیں، کمزور حکمرانوں کو اپنی دست گلر سیاسی قیادت کی کرم خورده میسا کھی فراہم کی جائے، پھر مزید دہمکیوں کے ذریعے پاکستان کی وحدت اور ایٹھی اسلامیت پاکستان کے تمام ملی مفادات کو ایک ایک کر کے خاک میں ملا دیا جائے۔ اس حکمت عملی میں بوقت ضرورت بھارت کو بھی آزمودہ ہتھیار کے طور پر استعمال کیا جائے۔ یہی وجہ ہے کہ پاکستان پر امریکی حملے کی دہمکیوں کے ساتھ ساتھ بھارت کی تعریفوں کا سلسلہ بھی عروج پر ہے۔ مثال کے طور پر سابق نائب وزیر خارجہ کارل انڈر فرٹھ (Karl Inderfurth) کا یہ مضمون ملاحظہ فرمائیے:

India and the United States: A rare Stable Partnership

مختکم اشتراک کار (۱۸ نومبر ۲۰۰۷ء) کو شائع شدہ اس مضمون میں وہ آیندہ سال آنے والی نئی امریکی انتظامیہ کو رہنمائی دیتے ہوئے لکھتے ہیں: ”نئی امریکی انتظامیہ کے لیے اصل چیلنج یہ ہوگا کہ صدر کائنٹ اور صدر بیش نے بھارت امریکا تعلقات کی جو مضبوط بنیاد قائم کی ہے، وہ ان تعلقات کو اگلے مراحل تک لے جائیں“۔ امریکی بھارتی مشترکہ مفادات کی فہرست گنواتے ہوئے تا ان اس بات پر توڑتے ہیں: ”ہم دونوں جہادی دہشت گردی کو شکست سے دوچار کرنا چاہتے ہیں“۔

ان مشترکہ مفادات کو حاصل کرنے اور دوستی کو مزید مختکم کرنے کے لیے مکملہ اقدامات میں وہ جہاں یہ تجویز دیتے ہیں کہ بھارت کو سیکورٹی کونسل کا مستقل رکن بنانے کے لیے امریکا کھل کر اس کی مدد کرے، امریکا بھارت عسکری تعاون میں بے محابا اضافہ ہو، دہشت گردی کے خلاف کارروائیوں میں ایک دوسرے کی پشتیانی ہو، وہیں یہ بھی کہتے ہیں کہ امریکا اور بھارت مل کر پاکستان کو ایک ”محفوظ، جمہوری“ اور ”مختکم ریاست“ بنانے کی جدوجہد کریں۔ حالیہ سیاسی بحران کی وجہ سے اگر شدت پسند عناصر نے پاکستان کے جو ہری اسلحے پر قبضہ کر لیا تو ”امریکا اور بھارت کے لیے اس سے بڑا خطرہ کوئی اور نہیں ہو سکتا“۔ ان خیالاتِ عالیہ کی روشنی میں بھارتی حکمرانوں کا یہ فرمان بھی اذہان میں تازہ کر لیجیے جو انہوں نے پاکستانی ایٹھی ہتھیاروں کے محفوظ ہاتھوں میں ہونے کے بارے میں دیا ہے۔ گویا یہ ہتھیار محفوظ ہونے یا نہ ہونے کا سرٹیفیکٹ بھارت کو دینا ہے۔

اپنے اس مقالے میں امریکی دانش ور بھارت کے ساتھ اپنے اکلوتے اختلاف کا ذکر کرتے ہوئے کہتے ہیں: ”بھارت نے ہمارے کہنے کے باوجود ابھی تک جو ہری پھیلاو کروکنے کے معاهدے پر دستخط نہیں کیے، لیکن ان طرح کے مسائل حل کرنے کے لیے مزید وقت اور صبر و خل کی ضرورت ہے۔“

ظاہر ہے کہ صبر و خل پر مشتمل پالیسی تو صرف بھارت یا اسرائیل جیسے اپنوں کے لیے ہو سکتی ہے، رہے پاکستان سمیت تمام مسلم ممالک تو یہ دہشت گرد گنوار فوج کشی کے علاوہ کوئی زبان نہیں سمجھتے۔ اس لیے اس کی تیاریاں ہی نہیں، عملی اقدامات بھی جاری ہیں۔ لیکن اصل سوال یہ ہے کہ کیا مسلم امت اور پاکستانی قوم ان خطرات سے پوری طرح آگاہ ہے؟ جن تازہ دم اعتدال پسندوں کو قریب المrg اعتدال پسند کی مدد کے لیے لایا جا رہا ہے، کیا وہ خود بھی جانتے ہیں کہ ان کی گردن پر کون سا جواہادا جا رہا ہے؟ کیا بنے نظیر جانتی ہیں کہ جس ایسٹی پروگرام کی سزا ان کے والد کو دی گئی، اب انھی کے ہاتھوں اس کے گردانہ مکروہ جال تنگ سے تنگ کرنے کے خواب دیکھے جا رہے ہیں؟ اور کیا سب سے پہلے پاکستان، والے ریٹائرڈ جنرل صاحب اور ان کے ہم نوا یہ جانتے ہیں کہ اپنی قوم اور اپنے ضمیر سے غداری کرنے والے میر جعفر اور میر صادق کا دنیا و آخرت میں کیا انجام ہوتا ہے؟ ایک اور سوال ہم میں سے ہر شخص کو خود سے پوچھنا ہے کہ اب، جب کہ خطرات گھر کی منڈریوں سے جھانک رہے ہیں، ہم ان کے مقابلے کے لیے کیا تیاری کر رہے ہیں؟ کیا رب سے لوگاتے ہوئے، منظم اجتماعیت سے وابستہ ہو کر موثر منصوبہ بندی کے ذریعے، ہر قربانی کے لیے تیار ہو کر میدانِ عمل میں اترنے کا وقت نہیں آن پہنچا؟ رہیں امریکی دانش وردوں کی دھمکیاں تو وہ خاطر جمع رکھیں۔ امریکی عوام کی غالب اکثریت سمیت دنیا کا ہر باشور شخص جانتا ہے کہ یہ دھمکیاں نہیں خود کشی پر اصرار ہے اور اگر کسی کو یہ حقیقت سمجھنا آئے تو عراق یا افغانستان میں موجود کسی امریکی فوجی یا اس کے خاندان سے دریافت کر لے۔
